



Is-Swieqi
LOCAL COUNCIL

MINUTI

LAQGHA TAL-KUNSILL LOKALI S-SWIEQI

IT-TMIEN LEĠISLATURA 2019

SEDUTA NUMRU 42

Il-Kunsill Lokali tas-Swieqi iltqa f' seduta urġenti nhar il-Ħamis 5 ta' Mejju 2022 fl-4pm.

Din il-laqgħa kellha ssir online minħabba l-Covid 19, u peress li wħud mill- Membri tal-Kunsill huma anzjani u/jew oħrajn jgħixu ma' persuni vulnerabbli u qegħdin fi kwarantina volontarja u/jew mandatorja.

Prezenti:

Noel Muscat	-	Sindku
Maryanne Abela	-	Viċi Sindku
Anna Pisani	-	Kunsillier – 17:33
Rowena Scicluna	-	Kunsillier
Theresa Valentino	-	Kunsillier
Paul Fenech	-	Kunsillier
Alex Chetcuti	-	Kunsillier
Matthew Bonello	-	Kunsillier – 17.46

Uffiċjal Prezenti: Clarissa Buhagiar – Dep. Segretarju Eżekuttiv

Il-Kunsillier E. Rossignaud kien skużat.

Is- Sindku qal it-talba.

Noel Muscat

Clarissa Buhagiar

42.1 Approvazzjoni ta' Minuti

42.1.1 Il-Minuti tas- Seduta Nru.41, dawn ġew approvati. Il-Kunsillier T. Valentio ipproponiet u l-Kunsillier R.Scicluna ssekondat.

42.2 Punti li joħroġu mill-Minuti

42.2.1 Il-Kunsillier R. Scicluna staqsiet jekk intlaħaqx xi tip ta' ftehim mal-kuntrattur responsabli mill-manutenzjoni ta' tabelli. Id-Deputat Seg. Eżekuttiv wiegħbet li huwa pjanat li jlesti x-xogħlijiet kollha pendenti sal-ġimgħa d-dieħla. Is- Sindku nforma wkoll li huwa personalment b'għat imejl lil dan il-kuntrattur.

42.2.2 Il-Kunsillier R. Scicluna infurmat li għalkemm ir-Regjun tal-Lvant wiegħbu għar-rikjesta tagħna dwar il-possibilita' li tiġi offruta għajjnuna finanzjarja lil cat feeders, jidher li sa llum ma kien hemm l-ebda risposta minn naħa tad-Dipartiment għall-Ħarsien ta' l-Animali. Id-Deputat Segretarju Eżekuttiv infurmat li se tkun qed tibgħat reminder lil dan id-Dipartiment.

42.2.3 Is- Sindku nforma li se jkun qiegħed jagħmel kuntatt ma' l-Onor. O. Bonnici sabiex issir laqgħa ta' korteżija. Il-Kunsillier A. Chetcuti nforma li huwa jixtieq jkun preżenti għal din il-laqgħa.

42.2.4 Il-Kunsillier T. Valentino staqsiet jekk hemmx il-possibilita' li jiġi ntroddot is-servizz ta' transport b'xejn għall-anzjani. Hija għandha xi informazzjoni li xi Kumitati Reġjonali wkoll jipprovdu dan is-servizz bla ħlas. Id- Deputat Segretarju Eżekuttiv infurmat li se tkun qed terġa' tagħmel kuntatt ma' l-entita Silver T kif ukoll mar-Regjun dwar dan.

42.3 Rapport mis- Sindku

42.3.1 Is-Sindku ppreżenta rapport idettaljat li se jkun aness ma' dawn il-Minuti bħala App. A.

42.3.2 Is-Sindku nforma li kellu laqgħa nhar it-12t' April rigward sezzjonijiet ta' taekwondo li jistgħu jiġu offruti kemm lin-nisa kif ukoll irġiel bħala self-defence. Wara diskuzzjoni ġie deċiż li ssir l laqgħa mas- Sa. A. Vassallo sabiex din il-possibilita' tiġi diskussa iktar fid-dettal.

42.3.3 Il-Kunsill ġie nfurmat li nhar it-13 t'April, is-Sindku kellu laqgħa ta' kull xahar mal-Community Police fejn fiha ġew indikati l-problemi li jistgħu jinqalgħu hekk kif qed joqrob is-sajf. Għal din il-laqgħa kien hemm preżenti wkoll l-Ispettur responsabli appart Surgent D. Vella.

42.3 Rapport mis-Sindku – tkompli

42.3.4 Nhar l-20 t' April, is- Sindku attenda webinar organizzat mis-Sur Fabian Galea dwar l-ambjent u ta' kif wiehed jista' jtejjeb il-kwalita' tal-ħajja. Huwa attenda wkoll għal laqgħa li saret mill-Kumitat Reġjonali nhar is-27 t' April.

42.3.5 Is-Sindku talab sabiex jerġa' jsir kuntatt mas- Sur Ramon Deguara rigward l-MOU li kien ġie ffirmat s-sena l-oħra miż-żewġ partijiet imma xogħol baqa' ma sarx. Id- Deputat Segretarju Eżekuttiv ħadet l-inkarigu li tagħmel dan.

42.3.6 B' referenza gas-servizzi li kienu jingħataw mill-uffiċini tal-Kunsill tas-Sigurta Soċjali u l-Berġa, is-Sindku nforma li sa llum bqajna kif konna. Hu nforma li se jibqgħu jintbagħtu reminders lid-Dipartimenti kkonċernati u anke lil Ministri involuti forsi sa fl-aħħar tintlaqa' t-talba tal-Kunsill kif ukoll tar-residenti.

41.3.7 Is-Sindku nforma li fi Ġnien E.Barthet miexi sew u hekk kif se jkun qed jingħata l-konkos, se jsiru wkoll *rubber tiles* fil-*play area*. Ix- xogħol fil-*clubhouse* ta' Tennis mexa u wasal biex jiġi ffinalizat it-tqegħid tal-madum kollu kif ukoll jsir il-gypsum.

42.3.8 Il-Kunsill ġie infurmat li x-xogħol fuq il-ħitan tas-sejjiġieħ għalkemm huwa lest kollu, fadal li ssir trinka mal-ġenb sabiex l-ilma tax-xita jkun jista' jgħaddi minn hemm mingħajr ma jikkawża xi ħsarat lil dan il-ħajt. Il-Kunsill ġie infurmat wkoll li l-ispiza reletata ma' dan il-proġett giet inqas minn dik ikkwotata fil-BOQ u għalhekk sfortunatament jidher li se jkun hemm xi intoppi biex il-kuntrattur jkun jista' jiġi mħallas.

Il-Kunsillier M.Bonello kien prezenti fil-17.46.

42.3.9 Is-Sindku nforma li nhar is-16 ta' Mejju flimkien mal-Kunsillier T. Valentino għandu laqgħa ma' Richmond Foundation sabie flimkien jaraw kif jista' jinħoloq aktar għarfien dwar is-saħħa mentali.

42.3.10 Is- Sindku wera x-xewqa li jibdedw il-preparamenti għal Swieqi Fest pero' dan irid jkun fuq skala ferm iżgħar minħabba li l-fondi tal-Kunsill ma jippermettux li jsir kif kien issir qabel. Wara diskuzzjoni ġie deċiż li jinħoloq sotto-kumitat li jista' jieħu ħsieb l-organizzazzjoni ta' din l-attivitá'. Dan is-sotto kumitat hu magħmlu mill-Kunsillieri R. Scicluna, P. Fenech u T. Valentino.

42.3 Rapport mis-Sindku – tkompli

42.3.11 Rigward ix-xogħlijiet ta' infrastruttura li qed issiru fil-lokalita' tagħna minn IM jidher li fi Triq tal-Franciz ma tantx saru progressi minhabba li kemmxejn saru tibdiliet, fi Triq is-Sidra qed jsiru l-bankini taż-żewġ naħat u kemm jista' jkun qed jiġi evitat li din tingħalaq kompletament sabiex ma nkomplux niggravaw il-*flow* tat-traffiku. Is-Sindku nforma li l-belisiha lights ta' zebra crossing fi Triq is-Sidra se jkunu qed jieħdu ħsiebhom il-Public Works. Wara diskuzzjoni, ġie deċiż li ssir laqgħa mal-Perit R Abidla dwar dawn ix-xogħlijiet sabiex il-Kunsil jkun infurmat sew bl-aħħar żvilluppi.

42.3.12 Is-Sindku nforma l-ricentament il-Kunsill ġie nfurmat li se jiġu nstallati xi *vending machines* biex wieħed jkun jista' jarmi l-flixken tal-plastik. Wara diksuzzjoni, ġie miftiehem li l-Kunsill għandu jkun infurmat minn qabel fejn se jitpoġġew dawn il-*vending machines*.

42.3.13 Is-Sindku nforma li hemm bżonn jiġu rifreskati l-linji tan-nofs ta' Triq ta' l-Ibraġ, Triq is-Swieq u Triq il-Qasam. Dawn it-toroq huma mejqusa bħala toroq prinċipali. Kien hemm qbil unanmi dwar dan.

42.3.14 Huwa nforma li ġie avviciinat mis-Sa. R. Galea li tmexxi Little Hands Childcare sabiex tistaqsi jekk hux permess li tiġi nstallata librerija żgħira fil-Ġnien ta' Ċentru Ċiviku li tkun miftuħa għall-pubbliku kull ħin mingħajr ħlas. Din l-idea intlaqgħet tajjeb u l-Kunsill unanimament approva.

42.3.15 B'referenza għall-membership ta' l-ECAD, is-Sindku nforma li l-Kumitat Lvant ħallas din il-membership f'isem il-Kunsill u għalhekk wara li konna ilna snin barra minn din l-għaqda, għal din is-sena se nergħu nkunu involuti. Il-Kunsill irringrazzja lil Kumitat Reġjonali ta' dan.

42.3.16 Il-Kunsill ġie infurmat li Deputat Segretarju Eżekuttiv flimkien mas-Sur Vince Tanti attendew għal laqgħa li saret fi Triq il-Perkursur sabiex jiġi stabilit jekk hemmx lok li jsiru xi tibdil fis-sinjali ta' traffiku. Is-Sur Debono informa li m'hemmx il-ħtieġa pero' ġew iddentifikati xi sinjali ta' STOP li huma nieqsa. Id- Deputat Segretarju Eżekuttiv infurmat li dawn se jkunu qed jiġu nstallati.

42.4 Kommunikazzjoni mill-Kunsillieri

Mill-Kunsillier R. Scicluna

42.4.1 Il-Kunsillier staqsiet jekk nistghux inressqu l-iSTOP sign mizbugha fuq it-triq fejn toħroġ minn Triq is-Sirk għal St Andrew's Road, k/m minn fejn tkun niezel minn Triq l-Għarbiel għal Swieqi Rd. Ir-raġuni hi, għaliex karozzi ġejjin minn Triq is-Sirk għal St Andrew's Rd li kważi dejjem isibu traffiku, jieqfu sewwa mal-iSTOP sign imma b'hekk jgħalqu t-triq għal min ikun niezel minn Triq l-Għarbiel għal Swieqi Rd. Is-Sindku ssuġġerixxa Junction Box, u kien hemm qbil unanimu. Il-Junction Boxes diġa' eżistenti għandhom ukoll ikunu ikunu iktar viżibbli, li ukoll kien hemm qbil unanimu.

42.4.2 Hija staqsiet fuq is-sitwazzjoni tat-toilets li hemm fil-Ġnien ta' Ċentru Ċiviku, li ta' spiss qed jkun maħmuġin tant li ma jkunux jistgħu jiġu użati. Għaldaqstant talbet sabiex din il-probelma tiġi solvuta qabel ma jibda s-sajf peress li f'dan l-istaġun dawn se jibdedw jintużaw iktar.

42.4.3 B'referenza għall-palma kbira f'dar abbandunata li qed tkompli tikber sew għal fuq il-bankina fi Triq il-Qantar, hija nformat li saret impossibli biex wiehed jaċċessa din il-bankina u għalhekk jeħtieġ li din tinzabar kemm jista' jkun malajr. Reggħet fakkret ukoll li fl-istess triq, imma faċċata, mad-dawra tal-għalqa li hemm f'Qantar k/m Keffa, hemm l-istess sitwazzjoni fejn il-ħaxix ħazin tant kiber, li wiehed bil-fors irid jimxi f'nofs ta' triq. Kien hemm qbil unanimu dwar dan.

Mill-Kunsillier P. Fenech

42.4.4 Il-Kunsillier wera d-dizapunt tiegħu għal mod ta' kif qed jiġu trattati r-residenti ta' Triq is-Sidra u r-residenti ta' toroq tal-madwar. Hu nforma li minħabba x-xogħlijiet li għaddejn fi Triq is-Sidra ta' kuljum qed jirċievi lmenti dwar trab/storbju eċċessiv kif ukoll minħabba d-dewmien. Is-Sindku nforma li għalkemm huwa vera li meta dawn ix-xogħlijiet jsiru dejjem jkun hemm xi tip ta' inkonvenjenza speċjalment għar-residenti tal-madwar, hemm lok sabiex dawn ix-xogħlijiet jiġu attwati b'aktar ħsieb minn naħa tal-kuntratturi.

42.4.5 Hu nforma li nhar id-19 ta' Mejju se ssir laqgħa b'kolloborazzjoni ma' SEM dwar il-fondi li hemm allokatu għaż-żgħażaġħ fis-sala tal-Kunsill. Huwa heġġeg lill kull Kunsillier sabiex jattendi.

Noel Muscat
Sindku

Clarissa Buhagiar
Dep. Segretarju Eżekuttiv

42.4 Kommunikazzjoni mill-Kunsillieri – ikomplu

Mill-Kunsillier T. Valentino

42.4.6 Il-Kunsillier T. Valentino infurmat li l-ħarġa li jmiss hija dik għal Għawdex nhar is-17 ta' Mejju li għaliha s'issa hemm 52 persuna rreġistrati.

42.4.7 Hija infurmat li se terġa' tiġi organizzata laqgħa oħra ma' l-istudenti ta' l-EF nhar id-19 ta' Mejju; din id-darba fl-uffiċini tagħhom f'San Ġiljan. Għaldasqtant talbet sabiex jiġu nfurmati dawk il-persuni li kienu provdew l-imejk tagħhom.

42.4.8 Il-Kunsill gie infurmat li Profs C. Vassallo se tkun qed iservi bħala membru tal-Bord ta' Ġieħ is-Swieqi. Kien hemm qbil unanimu dwar dan.

42.4.9 Il-Kunsillier staqsiet jekk hux possibli li tiġi organizzata laqgħa fejn l-anzjani jiġu nfurmati bis-servizzi b'xejn li qed jiġu offruti lilhom minn naħa tad-Dipartiment ikkonċernat. Id- Deputat Segretarju Eżekuttiv ħadet l-inkarigu li tagħmel kuntatt ma' l-Active Ageing Department.

42.4.10 Hija staqsiet sabiex issir kuntatt ma' Ambjent Malta dwar il-qagħda ta' l-Afforestation tal-Madliena sabiex niżguraw li dan qed ikun ta' suċċess.

41.5 Approvazzjoni ta' pagamenti u xiri ieħor

L-iskeda tal-pagamenti nru.34 giet approvata minn dawk preżenti. Kien hemm qbil unanim

41.6 Kommunikazzjoni mid-Deputat Segretarju Eżekuttiv

42.6.1 Hija infurmat li minkejja l-Kunsill kellu żewġ sejħiet għall-impjeg ta' skrivani sfortunatament ħadd ma applika. Il-Kunsill gie mfakkar li bħala staff support għandu 4 impjegati full time u oħra part-tim aparti s-Segretarju Eżekuttiv. Minħabba li issa s-Segretarju Eżekuttiv se jkun qed jirtira, il-bżonn li tiġi mpejgata persuna oħra se jkun qed jinħass sew peress li issa l-Kunsill għandu biss 2 ħaddiema klerikali full time u Deputat Segretarju Eżekuttiv. Wara diskuzzjoni, gie deciż li terġa' tinħareġ sejħa oħra għal skala 16 bħala office assistant. Kien hemm qbil unanimu dwar dan.

Noel Muscat
Sindku

Clarissa Buhagiar
Dep. Segretarju Eżekuttiv

42.6 Kommunikazzjoni mid-Deputat Segretarju Eżekuttiv

42.6.2 Il-Kunsill ġie nformat wkoll li s-sejha għal-vakanza ta' Segretarju Eżekuttiv gdid għad trid tiġi approvata minn naħa ta' l-OPM u sadanittant jeħtieġ li jinħatar il-Bord li se jkun qed jirċievi l-applikazzjoni għal din il-vakanza u li se jkun responsabli mill-intervisti attwalment. Hija nformat li dwar din il-materja, jista' jiġi avvicinat biss is-Sindku. Hekk kif dan il-Bord jiġi maħtur, is-Sindku jrid jinforma lil DLG u l-AKL min huma l-membri.

42.6.3 Il-Kunsill ġie nformat bi skema li ġiet mnedija minn naħa ta' DLG (SPI/SCI/1/2022) li tagħlaq nhar is-27 ta' Mejju 2022 rigward il-finanzjament għal- żvillup u titjib fil-kundizzjonijiet ta' playing fields. Wara diskuzzjoni, ġie deċiż li napplikaw sabiex intejbu l-qagħda ta' Ġnien M. Caruana Curran billi jiġu nstallati aktar playing equipment. Jekk dejjem din l-applikazzjoni tagħna tiġi approvata, il-Kunsill se jkun qed iħallas biss 15% ta' l-ispejjeż involuti. Kien hemm qbil unanimu dwar dan.

Din is-seduta spiċċat fit-19.45 u s-seduta li jmiss se ssir nhar il-Ħamis 9 ta' Ġunju 2022 fl-16.00.

Kien hemm qbil unanimu minn dawk preżenti.

Noel Muscat
Sindku

Clarissa Buhagiar
Dep. Segretarju Eżekuttiv